

ಧಾರ್ಮಿಕ ಆಚರಣೆಗಳಲ್ಲಿ ಜಾನಪದ ಗೀತೆಗಳು

ಡಾ. ತಿಂಗ್ಲೇಸ್‌ಮುದಿ ಡಿ. ಎಸ್*

*ಸಹಾಯಕ ಪ್ರಾಧ್ಯಾಪಕ, ವಿ.ಎಂ.ಕೆ.ಎಸ್.ಆರ್. ವಸ್ತೇದ ಕಲಾ, ವಿಜ್ಞಾನ ಹಾಗೂ ವಿ. ಎಸ್. ಬಿ. ವಾಣಿಜ್ಯ ಮಹಾವಿದ್ಯಾಲಯ, ಮನಗುಂದ.

ಸಾರಾಂಶ (Abstract)

ಧಾರ್ಮಿಕ ಆಚರಣೆಯ ಪದಗಳು ಖುತ್ತಮಾನಕ್ಕನುಸಾರವಾಗಿ ಹಳ್ಳಿಗರ ಜನ ಜೀವನದಲ್ಲಿ ಭೂತೀಯ ಪ್ರಭಾವದಿಂದ ಮೂಡಿ ಬಂದಿವೆ. ಜನರು ತಾವು ಕೃಗೋಣ್ಣವ ಪ್ರತಾಚರಣೆ, ವಿಧಿ ಕ್ರಿಯೆಗಳ, ಉತ್ಸವ, ಸ್ವಾತ್ಮ, ಹಾಡು, ಸ್ತುತಿ, ಕಥೆ ಮೊದಲಾದವುಗಳು ಅಸ್ತಿಯ ಜೊತೆಗೆ ಬೆಳೆದು ಬಂದಿವೆ. ಧಾರ್ಮಿಕ ಆಚರಣೆಯ ಹಬ್ಬಗಳನ್ನು ಕುಟುಂಬ, ಜಾತಿ ಮತ್ತು ಗ್ರಾಮ ಮಟ್ಟಿಡ ಹಬ್ಬಗಳನ್ನಾಗಿ ವಿಂಗಡಿಸುತ್ತಿರುತ್ತಾರೆ. ಪ್ರಸ್ತುತ ಲೇಖನದಲ್ಲಿ ಜನಪದರ ಧಾರ್ಮಿಕ ಆಚರಣೆಗಳಲ್ಲಿ ಕಂಡು ಬರುವ ಪದ/ಗೀತೆಗಳ ಬಗ್ಗೆ ವಿವರಿಸಲಾಗಿದೆ.

ಮುಖ್ಯಪದಗಳು (Keywords): ಖಿತಲ್, ರಾತ್ರಿ, ಜಾನಪದ ಗೀತೆಗಳು, ಧಾರ್ಮಿಕ ಆಚರಣೆ, ನಾಗರ ಪಂಚಮಿ, ಮೋಹರಂ ಸಂಪ್ರದಾಯ.

ಪೀಠಿಕೆ

ಜನಪದರು ತಮ್ಮ ಸಂಸ್ಕೃತಿಗೆ ಅನುಗುಣವಾಗಿ ಹಬ್ಬಗಳನ್ನು ಆಚರಿಸುತ್ತ ಬಂದಿದ್ದಾರೆ. ಜನಪದರ ಹಬ್ಬಗಳಲ್ಲಿ ಘಲಶಕ್ತಿಯನ್ನು ಪಡೆಯಲು ಆಚರಿಸುವ ಹಬ್ಬಗಳು ಮುಖ್ಯವಾದವು. ಸಮಾಜದಲ್ಲಿ ಜಾತಿ ಮತಗಳಿಗೆ ನೇರ ಸಂಬಂಧವಿರುವುದರಿಂದ ಜನಪದ ಹಬ್ಬಗಳು ಅವರವರಿಗೆ ಅನುಗುಣವಾಗಿ ಆಚರಿಸಲ್ಪಡುತ್ತವೆ. ಇನ್ನೂ ಕೆಲವು ಜನಪದ ಹಬ್ಬಗಳು ಖುತ್ತಮಾನಕ್ಕನುಗುಣವಾಗಿ ನಡೆಯುತ್ತವೆ. ಪ್ರಮುಖವಾದವುಗಳನ್ನು ಇಲ್ಲಿ ವಿಶೇಷಿಸಲಾಗಿದೆ.

ನಾಗರಪಂಚಮಿ

ನಾಗರಪಂಚಮಿ ಕನಾಟಕದ ಉದ್ದಗಲಕ್ಕೂ ಆಚರಿಸುವಂತಹ ಹಬ್ಬ ಈ ಹಬ್ಬ ವಿಶೇಷವಾಗಿ ಮಹಿಳೆಯರ ಹಬ್ಬ. ಶ್ರವಣ ಮಾಸದಲ್ಲಿ ಬರುವ ಪ್ರಮುಖ ಹಬ್ಬಗಳಲ್ಲಿ ನಾಗರಪಂಚಮಿ ಮುಖ್ಯವಾದದ್ದು. ಸರ್ವವು ಶಿವನ ಆಭರಣವಾಗಿಯೂ, ಗಣಪತಿಯ ಹೊಟ್ಟೆಯ ಹಗ್ಗವಾಗಿಯೂ, ವಿಷ್ಣುದೇವನಿಗೆ ಹಾಸಿಗೆಯಾಗಿಯೂ, ಇಡೀ ಭೂಮಂಡಲವನ್ನೇ ಆದಿಶೇಷ ಹೊತ್ತು ನಿಂತಿದ್ದನೇ ಎಂದು ಜನರ

Please cite this article as: ತಿಂಗ್ಲೇಸ್‌ಮುದಿ ಡಿ. ಎಸ್. (2021). ಧಾರ್ಮಿಕ ಆಚರಣೆಗಳಲ್ಲಿ ಜಾನಪದ ಗೀತೆಗಳು. ಪ್ರತಿಬಿಂಬಿ: ಮುಲ್ಲಿಡಿಸಿಫ್ಲೆನರಿ ಕನ್ನಡ ರೀಸರ್ಚ್ ಇನ್‌ಲೋ ಆರ್. ಐಎಂಎಆರ್.ಡಿ, 3(2), ಪೃ.ಸಂ. 60-68

ನಂಬಿಕೆಯಾಗಿದೆ. ವಿಷ ಸರ್ವಗಳಿಂದ ಕೆಡಕು ಉಂಟಾಗದಿರಲೆಂಬ ಹಿನ್ನೆಲೆಯಿಂದ ಆದಶೇಷನನ್ನು ಮೂಡಿಸುವ ಸಂಪ್ರದಾಯ ಬೇಳೆದು ಬಂದಿದೆ.

ನಾಗರ ಮೂಜಾರಾಥನೆ ಕಥೆಯಲ್ಲಿ ಕಂಡು ಬರುವಂತೆ ನಾಗರಪಂಚಮಿ ಹಬ್ಬದ ಹಿನ್ನೆಲೆಯನ್ನು ನೋಡುವುದಾದರೆ; ಒಬ್ಬ ರೈತ ತನ್ನ ಮೊಲವನ್ನು ರಂಟೆ ಹೊಡಿಯಾಗ ರಂಟೆಯ ಕುಳಕ್ಕೆ ಹಾವಿನ ಮರಿಗಳು ಸಿಕ್ಕಿ ಸತ್ತು ಹೋಗುತ್ತವೆ. ಆಗ ಹಾವಿನ ತಾಯಿಗೆ ಸಿಟ್ಟು ಬಂದು ಆ ರೈತನ ಮೇಲೆ ಸೇಡು ತೀರಿಸಲು ಮುಂದಾಯಿತು. ಅಂದು ರೈತನನ್ನು, ಅವನ ಕುಟುಂಬವರೆಲ್ಲರನ್ನು ಕಚ್ಚಿಕೊಂಡಿತು. ಇನ್ನೇನು ರೈತನ ಮಗಳನ್ನು ಕೊಲ್ಲಬೇಕೆಂದು ಹೊರಟಿತು. ರೈತನ ಮಗಳು ಗಂಡನ ಮನೆಯಲ್ಲಿದ್ದಳು. ಹಾವು ಅಲ್ಲಿಗೆ ಹೋಯಿತು. ಆಗ ಆಕೆ ಮಣ್ಣಿನಿಂದ ನಾಗಪ್ಪನನ್ನು ಮಾಡಿ ಹಾಲೆರೆದು ಮೂಡಿಸುತ್ತಿದ್ದಳು. ಅದನ್ನು ಕಂಡು ಅದರ ಸಿಟ್ಟು ತಣ್ಣಾಗಾಯಿತು. ಆಗ ನಾಗರಹಾವು ತಾನು ಕಚ್ಚಿಕೊಂದು ಆಕೆಯ ತಂದೆ ತಾಯಿಯರ ವಿವರವನ್ನೆಲ್ಲ ಅವಳಿಗೆ ತಿಳಿಸಿತು. ಅದನ್ನು ಕೇಳಿ ಮಗಳು ಬೋರಿಟ್ಟು ದುಃಖಿಸಿ ಅಳತೊಡಗಿದ್ದಳು. ತನ್ನ ತವರಿನ ಎಲ್ಲರನ್ನು ಬದುಕಿಸಿಕೊಡು ಎಂದು ಬೇಡಿಕೊಂಡಳು. ಆಗ ನಾಗರಹಾವಿಗೆ ಕರುಣೆಹುಟ್ಟಿ ರೈತನ ಮಗಳೊಂದಿಗೆ ತವರಿಗೆ ಬಂದು ಎಲ್ಲರ ದೇಹದಲ್ಲಿದ್ದ ವಿಷ ಹೀರಿ ಅವರೆಲ್ಲರನ್ನು ಪ್ರಾಣಾಪಾಯದಿಂದ ಪಾರು ಮಾಡಿತು. ಎಲ್ಲರು ಎಚ್ಚಿತ್ತು ನಾಗರಪಂಚಮಿ ಹಬ್ಬವನ್ನು ಆಚರಿಸತ್ತೊಡಗಿದರು. ಈ ಮೂಲಕ ನಾಗರಪಂಚಮಿ ಹಬ್ಬಕ್ಕೆ ತಂಗಿಯನ್ನು ಕರೆ ತರುವ ಸಂಪ್ರದಾಯ ಬೇಳೆದು ಬಂದಿತು.

ನಾಗರಪಂಚಮಿ ಹಬ್ಬಕ್ಕೆ ತವರು ಮನೆಗೆ ಬರಲು ಬಯಸುವ ತಂಗಿಯ ಬಯಕೆ ನಾಗರಪಂಚಮಿ ಹಾಡುಗಳಲ್ಲಿ ಈ ರೀತಿ ವ್ಯಕ್ತಗೊಂಡಿದೆ

“ನಾಗರಪಂಚಮಿ ನಾಡಿಗೆ ದೊಡ್ಡದು

ಅಣ್ಣಿ ಬರಲಿಲ್ಲವ್ವ ಕರಿಯದಕೆ / ಸುವೇಲಾಲಿ

॥ ಹಲ್ಲುವಿ ॥

ನಮ್ಮಣಿ ಸಾವುಕಾರ ಸಂತೇಪೋಟೆಗೆ ಅಧಿಕಾರಿ

ಕೂ ಮಾತು ಯಾರ ಮುಂದೆ ಹೇಳಿಕೊಳ್ಳಲಿ / ಸುವೇಲಾಲಿ

॥ 1 ॥

ಒತ್ತು ಮೂರಿಗಿ ಸಂಚೆ ದೀಪ ಹಚ್ಚುವಾಗ

ಅಣ್ಣಿ ಬಂದನವ್ವ ಕರಿಯದಕೆ / ಸುವೇಲಾಲಿ

॥ 2 ॥

ಬಂದ್ದಂತ ಅಣ್ಣಾಗ ಗಿಂಡಿಯಲ್ಲಿ ನೀರು ಜೊಟ್ಟು

ಹಂಡರೆ ಹಾಕ್ಕಾಳವ್ವ ಕುಚೀಗೆ / ಸುವೇಲಾಲಿ

॥ 3 ॥

ಹಂಡರೆ ಹಾಕ್ಕಾಳೆ ಕುಚೀಗೆ ತಂಗಿವ್ವ

ಮೂರಡಿ ಕಾಸಿನ ಕಂಬ ಮರೆ ಮಾಡಿ / ಸುವೇಲಾಲಿ

॥ 4 ॥

ಯ್ಯಾಕವ್ವ ನಮ್ಮ ತಂಗಿ ಯಾಂತವ್ವ ನಮ್ಮ ತಂಗಿ

ಮೀರಿ ಹೋಗಿಲೇಳೆ ನಾಗರಪಂಚಮಿ / ಸುವೇಲಾಲಿ

॥ 5 ॥

ಹಿಗೆ ನಾಗರಪಂಚಮಿ ಹಬ್ಬಕ್ಕೆ ತವರು ಮನೆಗೆ ಹೋಗಿ ಹಾಲು ಎರೆಯಬೇಕು ಎಂಬುದು ತಂಗಿಯ ಅಸೆ. ಅಣ್ಣ ಬರಲೀಲ್ ಎಂದು ತಂಗಿ ಎದುರು ನೋಡುತ್ತಾ ಇರುತ್ತಾಳೆ. ಆಗ ಅಣ್ಣ ಬಂದು ತಂಗಿಯ ಅತ್ತೆ, ಮಾವರನ್ನು ಕೇಳಿ ತಂಗಿಯನ್ನು ತವರಿಗೆ ಕರೆದುಕೊಂಡು ಹೋಗುವ ಚಿತ್ರಣ ಒಂದು ಪದ್ಯದಲ್ಲಿ ಹಿಗೆ ಮೂಡಿ ಬಂದಿದೆ.

ನಾಗರಪಂಚಮಿ ನಾಡಿಗೆ ದೊಡ್ಡದು

ನಾಳೇ ತಂಗಿಹ್ಯ ಕಳವಿಕೊಡರಿ / ಸುವೇಲಾಲಿ /

॥ ಪಲ್ಲವಿ ॥

ಕೊಪ್ಪದಲ್ಲಿ ಚಂದ್ರಹಾಳಿ ರೂಪದಲ್ಲಿ ರುದ್ರಹಾಳಿ

ನಾರೇರು ಉಡುವರಂತೆ ಕೊಪ್ಪಳ ಶೀರೆ / ಸುವೇಲಾಲಿ /

॥ 1 ॥

ನಾರೇರು ಉಡುವರಂತೆ ಕೊಪ್ಪಳ ಶೀರೆನುಟ್ಟಿ

ನಾಳೇ ಹೋಗುವಂತೇಳೇ ನಿಹೃಣ್ಣ ---/ ಸುವೇಲಾಲಿ /

॥ 2 ॥

ಅಣ್ಣ ತಂಗಿ ಇಬ್ಬರು ಸೇರಿ ದಾರಿಹಿಡಿದು ಬರುವಾಗ

ಯ್ಯಾವಾಗ ನೋಡಿನ ತಾಯಿ ಮಾರಿ / ಸುವೇಲಾಲಿ /

॥ 3 ॥

ಅಣ್ಣ ತಂಗಿ ಜೋಡಲಿ ಬರುವಾಗ

ಯ್ಯಾವಾಗ ನೋಡಿನ ಗೆಳತಿಯ ಮಾರಿ / ಸುವೇಲಾಲಿ /

॥ 4 ॥

ಹಿಗೆ ನಾಗರಪಂಚಮಿ ನಾಡಿಗೆ ದೊಡ್ಡದು ಎಂದು ಹೇಳಿ, ಅವಳ ಅತ್ತೆ, ಮಾವ ಮತ್ತು ಗಂಡನನ್ನು ಕೇಳಿ ತಂಗಿಯನ್ನು ಕರೆದುಕೊಂಡು ಅಣ್ಣ ಬರುತ್ತಾನೆ.

ಉತ್ತರ ಕನಾಂಟಿಕದಲ್ಲಿ ಶ್ರವಣ ಶುದ್ಧ ಚೌತಿ ಪಂಚಮಿ ದಿನದಂದು ನಾಗಮಾಜಿ ಮಾಡುತ್ತಾರೆ. ಹಬ್ಬದ ಬೆಳಿಗೆ ಎದ್ದು ಎಲ್ಲರು ಸ್ವಾನಮಾಡಿಕೊಂಡು ಹೋಸಬಳ್ಟೆ ಉಟ್ಟಿಕೊಂಡು ಸೌಭಾಗ್ಯದ ಚಿಷ್ಟೆಗಳನ್ನು ಧರಿಸಿಕೊಂಡು ನಾಗಪ್ಪನ ಮೊಜೆಗೆ ಅರಳು ಹಿಟ್ಟಿ, ಎಳ್ಳುಂಡೆ, ಶೇಂಗಾದುಂಡೆ ಇತ್ಯಾದಿ ಪ್ರಮುಖವಾದದನ್ನು ಮಾಡುತ್ತಾರೆ. ಅರಿಷಿಣ, ಕುಂಕುಮ, ಹೂವು, ಕೇದಿಗೆ, ಗರಿಕೆ, ಹತ್ತಿ ಎಳೆ ಎಲ್ಲವನ್ನು ಕಲ್ಲಿನ ನಾಗಪ್ಪನಿಗೆ, ಸೃಷ್ಟೇರ್ಥಕ್ಕೆ ಇಟ್ಟಿ ಮಾಜಿಸಿ ಹಾಲನ್ನು ಎರೆಯುತ್ತಾರೆ. ನಂತರ ಅಲ್ಲಿಯೇ ಕುಳಿತುಕೊಂಡು ಪ್ರಸಾದ ತಿಂದು ನಾಗಪ್ಪನ ಕುರಿತು ಹಾಡುಗಳನ್ನು ಹಾಡುತ್ತಾರೆ.

ನಾಲಾಡು ಗೆಳತಿಯರು ಪಡೆರವ್ವ

ಮನೆಮಾತು ಅಪರೇ ಬಳಿದರವ್ವ

ಹುಗ್ಗಿ ಹೋಳಿಗೆ ಮಾಡರವ್ವ

॥ 1 ॥

ಹುಗ್ಗಿ ಹೋಳಿಗೆ ಮಾಡರವ್ವ

ಅಡ್ಡ ತಮಟೆ ಕಟ್ಟಾರವ್ವ

ನಾನಕ್ಕಿ ನನೆಗಡಲೇ ಹಿಡಿದರವ್ವ

॥ 2 ॥

ನಾನಕ್ಕೆ ನನೆಗಡಲೇ ಹಿಡಿದರವ್ವ
ಗೊನೆ ಮುಖ ಬಾಳೆಣ್ಣ ಮುರಿದರವ್ವ
ಕರಿಟಪ್ಪಿನ ತೆಗಿನಕಾಯಿ ಹಿಡಿದರವ್ವ

॥ 3 ॥

ಕರಿಟಪ್ಪಿನ ತೆಗಿನಕಾಯಿ ಹಿಡಿದರವ್ವ
ನಾಲಾದು ಗೆಳತಿಯರು ಕೂಡೆರವ್ವ
ಹಾಲಿನ ಗಂಡಿ ಬಲಗೈವ್ವ

॥ 4 ॥

ಹಾಲಿನ ಗಂಡಿ ಬಲಗೈವ್ವ
ಗಂಧದ ಬಟ್ಟಲು ಹಿಡಿದರವ್ವ
ನಾಗಪ್ಪಗ ಅವರು ಬಂದರವ್ವ

॥ 5 ॥

ನಾಗಪ್ಪಗ ಅವರು ಬಂದರವ್ವ
ಹಣ್ಣು ಕಾಯಿ ಮಾಡರವ್ವ
ಎಡೆಗಟು ಅವರು ಹಾಕರವ್ವ

॥ 6 ॥

ಎಡೆಗಟು ಅವರು ಹಾಕರವ್ವ
ನಾನಕ್ಕೆ ನನೆಗಡಲೇ ಇಟ್ಟರವ್ವ
ಹಾಲಿನ ಗಂಡಿ ಹಿಡಿದರವ್ವ

॥ 7 ॥

ಹಾಲಿನ ಗಂಡಿ ಹಿಡಿದರವ್ವ
ನಾಗಪ್ಪಗಹಾಲು ಎರೆದಾರವ್ವ”

॥ 8 ॥

ಹೀಗೆ ಮನೆ ಮಂದಿಯಲ್ಲ ಸೇರಿ ನಾಗಪ್ಪನಿಗೆ ಹಾಲು ಹೊಯ್ದುವರು. ನಮ್ಮೆನ್ನು ರಕ್ಷಿಸು ಎಂದು ಬೇಡಿಕೊಳ್ಳುವರು. ಅಲ್ಲೇ ಇದ್ದಂತಹ ಜನರಿಗೆ ಕಡಲೇ ಉಂಡೇ, ಎಳ್ಳಿಉಂಡೇ, ಕೊಬ್ಬರಿ, ಉತ್ತರ್ತಿ ಪ್ರಸಾದ ಕೊಡುವರು. ನಂತರ ಮನೆಗೆ ಬಂದು ಎಲ್ಲರೂ ಸೇರಿ ಹುಗ್ಗಿ ಇಲ್ಲವೇ ಹೋಳಿಗೆ ಉಂಟ ಮಾಡಿ ಸಾಯಂಕಾಲ ಗೆಳತಿಯರೊಂದಿಗೆ ಸುಖ ಸಂತೋಷವನ್ನು ಹಂಚಿಕೊಳ್ಳುತ್ತಾರೆ.

ಮೊಹರಂ ಸಂಪ್ರದಾಯ

ಮುಸ್ಲಿಂ ಭಾಂಧವರು ಆಚರಿಸುವ ಹಬ್ಬಗಳಲ್ಲಿ ಮೊಹರಂ ಹಬ್ಬ ವಿಶಿಷ್ಟವಾದುದ್ದು ಮತ್ತು ಭಾವೇಕ್ಕಾತ್ಮಕ ದ್ಯೂತಕಾದುದು. ಮೊಹರಂ ಎಂಬ ಶಬ್ದ ತಿಂಗಳಿಗೆ ಅನ್ವಯವಾಗುವ ಹೆಸರು. ಇಸ್ಲಾಂ ಧರ್ಮದವರಿಗೆ ‘ಮೊಹರಂ’ ಮೊದಲು ತಿಂಗಳಾಗಿದ್ದು ಈ ತಿಂಗಳಿನಲ್ಲಿ ಬಂದರಿಂದ ಹತ್ತನೇಯ ತಾರೀಖಿನವರಿಗೆ ಹತ್ತು ದಿನಗಳ ಕಾಲ ಈ ಹಬ್ಬವನ್ನು ಆಚರಿಸುವರು. “ದೇವರ ಅನುಯಾಯಿಗಳಾದ ಜನ ಸತ್ಯವಂತರೆಂದು ತೋರಿಸುವ ಪವಾಡ ಮೆರೆಯಲು ಮಸಿದೀಯ ಮುಂದೆ ತುಳಿದಾಡಲಿಕ್ಕೆ ಬೆಂಕಿಗೆ ಅಲಾಲು ಎನ್ನುವುದರಿಂದ ಅಲಾಬಿ ಇಲ್ಲವೇ ಅಲಾಬಿ ಹಬ್ಬವೆಂದೂ ಇದಕ್ಕೆ ಹೆಸರು ಬಂದಿದೆ.”

ಕನಾಟಕದ ಎಲ್ಲಾ ಕಡೆಗಳಲ್ಲಿ ಈ ಹಬ್ಬಿ ಸಾಂಸ್ಕೃತಿಕ ಹಬ್ಬವಾಗಿ ಬೆಳೆದು ಬಂದಿದೆ. ಹಿಂದೂ ಹಬ್ಬಗಳ ಪ್ರಭಾವ ಈ ಹಬ್ಬದಾಚರಣೆಯ ಮೇಲೆ ಪರಿಣಾಮ ಬೀರಿರುವುದರಿಂದ ಇದೊಂದು ಹಿಂದೂ ಮತ್ತು ಮುಸ್ಲಿಂ ಭಾವೆಕ್ಕೆಯ ಹಬ್ಬವಾಗಿ ಪರಿವರ್ತನೆಗೊಂಡಿದೆ. ಕೆಲವು ಪ್ರದೇಶಗಳಲ್ಲಿ ಮೊಹರಂ ಹಬ್ಬದ ತಿಂಗಳ ಪ್ರಾರಂಭವಾಗುವ ಸುಮಾರು ಎಂಟು – ಒಂಬತ್ತು ದಿನಗಳ ಮೊದಲೇ ಮನೆಯ ಹೆಣ್ಣು ಮಕ್ಕಳು ಮನೆಯ ಯುಜಮಾನರ ಮಾರ್ಗದರ್ಶನದಲ್ಲಿ ಮನೆಗಳಿಗೆ ಸುಣ್ಣ-ಬಣ್ಣ ಬಳಿದು ಸ್ವಜ್ಞಗೊಳಿಸುವರು. ಅಮವಾಸ್ಯೆ ಕೆಳೆದು ಚಂದ್ರ ಕಾಣಿಸಿಕೊಂಡ ಮೊದಲ ದಿನದಿಂದ ಹತ್ತು ದಿನಗಳವರೆಗೂ ಕೆಲವರು ತಮ್ಮ ಬೇಡಿಕೆಗಳನ್ನು ಮುಂದಿಟ್ಟು ಉಪವಾಸವಿದ್ದು. ಶರಬತ್ ಮಾಡಿ ಎಲ್ಲಾ ಭಕ್ತಾದಿಗಳಿಗೆ ಹಂಚುವರು. ಹಾಗೆಯೇ ಒಂಬತ್ತು ಮತ್ತು ಹತ್ತನೆಯ ದಿನ ಬೆಳ್ಗೆ ಎಂಟು ಗಂಟೆಗೆಲ್ಲ ಸ್ವಾನ ಮಾಡಿ, ಹತ್ತು ಹನೆನ್ನಾಂದು ಗಂಟೆಗೆ ಹಸೇನ್ – ಹಸೇನ್‌ರವರ ಹೆಸರಿನಲ್ಲಿ “ಅಶೋರೇಕಿ ಚಾರ್ ರಕಾತ್” ನಮಾಜ್ ಮಾಡುವರು. ಹೊಸದಾಗಿ ಹರಕೆ ಹೊತ್ತ ಭಕ್ತರು ಮತ್ತು ಮಸೀದಿಯ ಶಹೀದ್ ಆದವರ ಸ್ವಾರ್ಥಕಾರ್ಥವಾಗಿ ಮೂರ್ತಿ ಸ್ವರೂಪದ ರಾಗಲ್ ಆಕಾರದ ತಾಮ್ರ, ತಪರು, ಇಲ್ಲವೆ ಬೆಳ್ಳಿ ಅಥವಾ ತಾಮ್ರದ ತಗಡಿನಿಂದ ಮಾಡಿದವುಗಳಾಗಿರುತ್ತವೆ. ಇವು ಕರ್ಬಲಾ ಕಾಳಗದಲ್ಲಿ ವೀರಮರಣ ಹೊಂದಿದ ಹಸನ್ ಹಸೇನ್‌ನು ಮದರಾಸಾಬ, ಅಬ್ಬಾಸಲಿ, ಕಾಶೀಮಸಾಬ, ಅಲಿಅಕ್ರರ, ಹಸ್ತಗಳ ನೆನಪು ತರುವ ಸಂಕೀರ್ತನೆಗಳಾಗಿವೆ. ಈ ಸಂಕೀರ್ತನೆಗಳನ್ನು ರಂಗು ರಂಗಿನ ಬಟ್ಟಿಗಳಿಂದ ಸಿಂಗಸಿರುತ್ತಾರೆ. ಸಾಯಂಕಾಲ ವಾದ್ಯ ಮತ್ತು ಹಲಿಗೆ ಬಾರಿಸುವ ಮೊದಲೇ ಗೊತ್ತು ಪಡಿಸಿರುವ ಜಾಗದಲ್ಲಿ ಹಿಂದೂ ಮುಸ್ಲಿಂ ಅವರು ಫೇದವಿಲ್ಲದೆ ದೇವರುಗಳನ್ನು ಕೂಡಿಸಿ ಅಲಾಯಿ ಕುಣಿಯನ್ನು ತೆಗೆಯುವರು.

ಅಲಾಯಿಯ ಚಂದನ ನೋಡಿ

ಸುಧ್ವಲಿ ಹಾಕ್ಕಾಲಿ ದಿನ ನೋಡಿ'

ಹೀಗೆ ಅಲಾಯಿ ಕುಣಿ ತೆಗೆದ ನಂತರ ಅದರೊಳಗೆ ದೊಡ್ಡ ದೊಡ್ಡ ಕಟ್ಟಿಗೆ ಹಾಕಿ, ನಂತರ ಬೆಂಕಿಯನ್ನು ಹಚ್ಚುತ್ತಾರೆ. ಮರುದಿನ ಎಲ್ಲಾ ಭಕ್ತಾದಿಗಳು ಸೇರಿ ಮೊಜೆ ಮರಸ್ಕಾರ ಮಾಡಿ ಮೊಹರಂ ಹಬ್ಬದ ಹಾಡುಗಳನ್ನು ಹಾಡುತ್ತಾರೆ.

ಶ್ರೀಮಂತ ಗುರುವಿಗೆ ಸಲಾಂ

ಶ್ರೀವರಣಗೆ ಶ್ರೀರಬಾಗಿ ಮಾಡುವೆ ಸಲಾಂ //

ಸಾಕ್ಷಾತ್ ಶ್ರುತಿಯವಿಗೆ ಸಲಾಂ ಸಭವದವರಿಗೆ ಸಲಾಂ

ಸನ್ಧಾನಗ್ರಹ ಶೋರಿದೆ ಸಜ್ಜನರಿಗೆ ಮಾಡುವೆ ಸಲಾಂ //

ತಂದೆ ತಾಯಿಗಳಿಗೆ ಸಲಾಂ

ಆನಂದದಿಂದ ವಂದಿಸಿ ಮಾಡುವೆ ಸಲಾಂ //

ಬಂದು ಬಾಂಧವರೆ ಸಲಾಂ ಮುಸ್ಲಿಂಮರಸಲಾಂ

ಬಂಧೂರ ದೈವಕ್ಕೆ ಬಹು ಚಂದದಿ ಮಾಡುವೆ ಸಲಾಂ //

ಸಯ್ಯದ್ ಹುಸೇನಿಗೆ ಸಲಾಂ

ಸದ್ಗುರುವಿಗೆ ನಮ್ಮ ದೌಲತ್ ಮರಣಹೀರಗೆ ಸಲಾಂ //

ಸಣ್ಣ ಜಾಲಕರೆ ಸಲಾಂ ಸಾರಿ ಹೇಳುವೆನು ಶಿಲಾಂ

ಸನ್ನಾಗ್ರಾದಿಂದಲಿ ಶ್ರೀರಾಮಸಾಗರಕ್ಕೆ ಸಲಾಂ //

ಹೀಗೆ ಎಲ್ಲಾ ಭಕ್ತಾದಿಗಳು ಸೇರಿ ಶಿವರಣಿಗೆ, ತಂದೆ ತಾಯಿಗಳಿಗೆ, ಬಂಧು ಬಾಂಧವರಿಗೆ ಸಲಾಂ ಎಂದು ಮಾಡಿಕೊಂಡ ಹರಕೆಯಂತೆ ಹಸಿರುಬಟ್ಟೆ, ವೀಳೆದೆಲೆ, ಕರ್ಚ್‌ಕಾಯಿಹಾರ, ನೋಟಿನಹಾರ, ಮಾವಿನ ಹಾರ ಇತ್ಯಾದಿಗಳನ್ನು ದೇವರುಗಳಿಗೆ ಹಾಕುವರು.

ಸಾಯಂಕಾಲ ಹಿಂದೂ ಮುಸ್ಲಿಂರು ಗಂಡು - ಹೆಣ್ಣು ಮುಕ್ಕಳು ಸೇರಿ ದೇವರಿಗೆ ಹಸಿರುಲಾಡಿ, ಬೆಲ್ಲ - ಸಕ್ಕರೆ ತೆಗೆದುಕೊಂಡು ದೇವರಿಗೆ ಅರ್ಪಣೆಯಾಗಿ ಕೊಡುತ್ತಾರೆ. ಆಗ ಮೂಜಾರಿ ಲೋಬಾನದಿಂದ ಮಂತ್ರಿಸಿ ನವಲುಗರಿಯಿಂದ ಆಶೀರ್ವಾದ ಮಾಡಲು ಭಯ ಭಕ್ತಿಯಿಂದ ದೇವರಿಗೆ ಕ್ಷೇ ಮುಗಿದು, ಓದಿಕೆ ಸಕ್ಕರೆಯನ್ನು ಅಲ್ಲಿ ಇದ್ದಂತಹ ಜನರಿಗೆ ಹಂಚಿ ಹಸಿರು ಲಾಡಿ ಧರಿಸಿಕೊಂಡು ಘೋರರಾಗುವರು.

ಆಗೇ ಬಾಗೇಕ ದೂರ್ ಹೇ ಕೈಸೇ ಕರ್ಮಾಮತ್ ಹೋಗಯಿ

ಕೈಸಿ ಕರ್ಮಾಮತ್ ಹೋಗಯಿ

ಹಜರತ್ ಪ್ರೇಗಂಬರ್ತಿ ಬಂಜ್ಜಿಂಕ ಪಷದತ್ ಹೋಗಯಿ

ದೌಡ್ರಾಹುವಾ ಫೋಡೆಖೂನ್ದೆಡುಬಾ

ಇಸ್ ಫೋಡೇಕೆ ಸವಾರ್ಪ್ ಮೃದೇಕ್ತರೋಯಿ

ಸದ್ಗುರುಕ್ಕೆ ಓಮಾಕ್ಕೆಸಿ ತಳ್ಳೀಫ್ರ್ ದಾಲ್ಯೇಯಾ ಅಲ್ಲಾ

ಹೀಗೆ ಮೊದಲಿನಿಂದ ಕೊನೆಯವರಿಗೆ ಈ ಕಾರ್ಯ ನಡೆಯುತ್ತದೆ.

ಮೂಜೆ ಆದ ನಂತರ ಬೆಳಗಿನಿಂದ ರಾತ್ರಿಯವರಿಗೆ ಮೆರವಣಿಗೆ ನಿಧಾನವಾಗಿ ಸಾಗುತ್ತದೆ. ಮನೆಯ ಸ್ತೀ ಮತ್ತು ಮುಕ್ಕಳು ಭಯ - ಭಕ್ತಿಯಿಂದ ಉತ್ಸಕರಾಗಿ ಮೆರವಣಿಗೆಯಲ್ಲಿ ಭಾಗವಹಿಸುವರು. ಫೇರ್ ಭಾವವಿಲ್ಲದೆ ಎಲ್ಲಾ ಜನರು ಸಕ್ಕರೆ - ಬೆಲ್ಲ, ಜೂರುಮುರಿ ಕೊಟ್ಟು ಪಾತೇಹ ಓದಿಸುವರು. ಹರಕೆ ಹೊತ್ತವರು ದೇವರಿಗೆ ಅಡ್ಡ ಬೀಳುವರು. ದೇವರು ಹೊತ್ತವರು ಅವರ ಮೇಲೆ ದಾಟಕೊಂಡು ಹೋಗುವರು.

ಮರುದಿವಸ ಬೆಳಿಗೆ ಒಂಬತ್ತು ಅಥವಾ ಹತ್ತು ಗಂಟೆಯ ಸುಮಾರಿಗೆ ಶರಬತ್ ಹಾಗೂ ನೆನಸಿದ ಸ್ತೀಯಲ್ಲಿ ಎಳ್ಳು ಸೇರಿಸಿ ಭಕ್ತಾದಿಗಳಿಗೆ ಮನಃ ಹಂಚುತ್ತಾರೆ. ಎಲ್ಲಾರು ‘ಸಲಾಂ’ ಗೀತೆಯನ್ನು ಹಾಡುತ್ತಾರೆ.

ಮಸ್ತಫಾ ಜಾನೆ ರಹೇಮತ್ ಹೇ ಲಾಖೋ ಸಲಾಂ

ಸಮ್ಮೇಖಿಜ್ ಮೆ ಪಷದತ್ ಹೇ ಲಾಖೋ ಸಲಾಂ

ಜಬ್ ಸುಹಾನೀ ಲಿಡಾ ತೈಬಾಶಾ ಜಾಂದ್

ಲಂಸಾದಿಲ್ ಹರಾರೋಜ್ ಯೇ ಪಷದತ್ ಹೇ

ಲಾಕೋ ಸಲಾಂ // ಮಸ್ತಫಾ //

ಹೀಗೆ ಶೋಕದ ಗೀತೆಗಳನ್ನು ಹಾಡುತ್ತಾ ಪ್ರೇಗಂಬರ್‌ರವರ ಪಾದಕ್ಕೆ ಲಕ್ಷ್ಯಂತರ ವಂದನೆಗಳು ಎಂದು ಬೇಡಿಕೊಂಡು ಚಂದ್ರನ ಪ್ರತಿದಿನ ಅಂತ್ಯಕ್ಕೆ ನಮೋನಮೋ ಎಂದು ಬೇಡಿಕೊಳ್ಳುವರು. ಮೆರವಣಿಗೆ ಮುಗಿದ ಮೇಲೆ ಅಲಾಯಿ ಕುಣಿಯುತ್ತಾರೆ. ಆಗ ಹಲಗೆ ನಾದ ಈ ರೀತಿಯಾಗಿ ಕೇಳಿ ಬರುತ್ತದೆ.

ಜಜ್ ಹೊಡಗ ತಕ್ ತಕ್ ಜಂಗ ತಕ್ ತಕ್ ತಕ್

ಜಜ್ ಹೊಡಗ ತಕ್ ತಕ್ ಜಂಗ ತಕ್ ತಕ್ ತಕ್

ಹೀಗೆ ಕಲಾವಿದರು ಹಲಗೆ ಬಡೆಯುತ್ತಾ ಕುಣಿಯುತ್ತಾರೆ. ಇದರಲ್ಲಿ ಹಿಂದೂಗಳು ಸರಿಸಮಾನವಾಗಿ ಭಾಗವತಿಸುವುದೊಂದು ವಿಶೇಷ. ಮುಖ್ಯಿಂರು ಹಾಡುಗಾರಿಕೆಯಲ್ಲಿ ಶೋಡಗಿದರೆ, ಹಿಂದುಗಳು ಕುಣಿತದಲ್ಲಿ ಶೋಡಗಿರುತ್ತಾರೆ. ಕೆಲವರು ಹುಲಿವೇಷ ಧರಿಸಿ ಕುಣಿಯುತ್ತಾರೆ.

ಕೊನೆಯ ದಿನ ಸಂಚೆ ನಾಲ್ಕು ಐದು ಗಂಟೆಗೆ ದೇವರು ಏಳುವ ಮುನ್ನ ಅಲಾಯಿ ಕುಣಿಯನ್ನು ಮೂಜಿಸಿ ಅದರಲ್ಲಿ ಸಣ್ಣಾದ ಮಣ್ಣಿನ ಮುಳಿಕೆ ತಂದು ಅದರೊಳಗೆ ಎವತ್ತು ಪ್ರೇಸೆಹಾಕಿ ಬೆಲ್ಲದ ನೀರು ತುಂಬಿ ಅದರ ಮೇಲೆ ಮುಖ್ಯಿಂದುವರು. ಹೀಗೆ ಮುಖ್ಯಿಂದುವುದಕ್ಕೊಂದು ನಂಬಿಕೆಯಿದೆ : ‘ಕರ್ಬಾಲಾ ಯುದ್ಧದಲ್ಲಿ ಇಮಾಮ ಹುಸೇನರ ಲೋಕಾಸೆ ಇಟ್ಟಕೊಂಡಿದ್ದವರ ಆತ್ಮಗಳು ಈ ದುಡ್ಡ - ಬೆಲ್ಲದ ನೀರಿನಿಂದ ಬಿಡುಗಡೆ ಹೊಂದಿ ಸ್ವರ್ಗ ಸೇರಲಿ ಎಂಬ ಭಾವನೆ ಇದೆ. ಸಣ್ಣ ಮತ್ತು ದೊಡ್ಡ ಮುಕ್ಕಳು ಫರೀರಾಗಲು ಧರಿಸಿದ ಹಸಿರು ಲಾಡಿಗಳನ್ನು ಬಿಂಬಿ ಅಲಾಯಿ ಕುಣಿ ಮುಖ್ಯಿಂದರ ಮೇಲೆ ಹಾಕುತ್ತಾರೆ. ಎಲ್ಲಾ ಜನರು ಒಂದು ಅಲಾಯಿ ಕುಣಿಯನ್ನು ಮುಚ್ಚುತ್ತಾರೆ. ಕೆಲವರು ಭಕ್ತಿಯಿಂದ ಬೇಡಿಕೊಂಡು ಉಪ್ಪು ಹಾಕುತ್ತಾರೆ. ಹೀಗೆ ಅಲಾಯಿಕುಣಿ ಮುಖ್ಯಿಂದ ಮೇಲೆ ಅದರ ಮೇಲೆ ಸಣ್ಣಾದ ಬಾರಿಗಿಡವನ್ನು ಇಟ್ಟು ಪಕ್ಕದಲ್ಲಿ ಒಂದು ಕಲ್ಲನ್ನು ಇಡುತ್ತಾರೆ.

ಖತ್ರೀ ರಾತ್ರಿ

ಉತ್ತರ ಕನಾಟಕ ಪ್ರದೇಶದಲ್ಲಿ ಹಜರತ್ ಇಮಾಮ್ ಹುಸೇನರ ಅನುಯಾಯಿಗಳು ಯಜೀದ್‌ನ ಸೈನಿಕರ ವಿರುದ್ಧ ಹೋರಾಡಿ ಹುತಾತ್ಮರಾದ ನೆನಪಿಗಾಗಿ ಖತ್ರೀ ರಾತ್ರಿ ಆಚರಿಸುತ್ತಾರೆ. ಹರಕೆಯನ್ನು ಹೋತ್ತವರು, ಆ ದಿನದಂದು ಮಾಡಿನೀರು ತಂದು ಮಾಡಿ, ಅನ್ನ, ಕಿಟಕಿ, ತೆಂಗಿನಕಾಯಿ, ಲಿಂಬೆಹಣ್ಣು ಮುಂತಾದ ಸ್ವೇಚ್ಛಾಗಳನ್ನು ದೇವರಿಗೆ ಅರ್ಪಿಸುವರು, ಭಕ್ತಾದಿಗಳೆಲ್ಲ ದೇವರು ಕೂಡಿಸುವ ಸ್ಥಳದಲ್ಲಿ ಎಣ್ಣೆದೀಪ ಹಚ್ಚಿಟ್ಟು ‘ಲೋಬಾನ; ಹೋಗೆ ಹಾಕುವರು. ಮನಃ ಸಂಚೆ ಆರು ಏಳು ಗಂಟೆಗೆ ಭಕ್ತಾದಿಗಳೆಲ್ಲ ಸೇರಿ ಹಾಡುಗಳನ್ನು ಹಾಡುವರು.

“ಅಲ್ಲಾ ಬಿದಾಷ್ ಅಲ್ಲಾ ಬಿದಾಷ್ ಘ್ರೇ ಷಹೀದ

ಅಲ್ಲಾ ಬಿದಾಷ್ ಹೋ ಹುಸೇನ ಬಿಸಿಲಲಿ

// ಪಠ್ಯವಿ //

ದೋಜಕ್ ಸುಲ್ತಾನ್ ಅಲ್ಲಾ ಬಿದಾ ಎಂಥವತ್ತು

ತಂದೆ ಸ್ವಾಮಿ ಘಾಲೆಮನ ಮಕ್ಕಳಿಗೆ

ಎ ಹುಸೇನಿ ಬನಿ ಆಲಿದೊಜಕ್ ಸುಲ್ತಾನ್

// 1 //

ಅಲ್ಲ ಬಿದಾ ಜೋಗಿ ಜಂಗಮ ಏಕ
ಷಾರಮೆ ಬಿಕ್ಕಮಂಗೆ ಬಜಾರಮೆ
ಬಹು ವಿಚೆ ಬಾರಮೇದೇಕೇ ಚಲೇಕೇದಾರಯ”

// 2 //

“ದರಿಯ ಮೇ ಪವಲಿದಲ್ಲ ಮಲಿಹೆ ಜೀದರ್ ಭಾರೆ
ದಧ್ರೋ ಬೈಡೀ ಹೈ ಹುಸೇನ ಹ ಹುಸೇನ
ದುಃಖ ಮಾಡುತ್ತಾರೆ ಅಲ್ಲ ಬಿದಾ

// 3 //

ಶರಣರೆಲ್ಲರು ಕೂಡಿ ಇನ್ನು ಸೇಕ್ಕಾರು ಮದೀನಕ್ಕೆ
ಹೈ ಹುಸೇನ ಹೈ ಹುಸೇನ ದುಃಖ ಮಾಡುತ್ತಾರೆ
ಅಲ್ಲ ಬಿದಾ ಅಲ್ಲ ಬಿದಾ ಹೈ ಅಲ್ಲ ಬಿದಾ ಹೈ”

// 4 //

ಎಂದು ಹೇಳಿ ಎಲ್ಲಾ ಭಕ್ತಾದಿಗಳು ಸಣ್ಣ ದೊಡ್ಡ ದೇವರುಗಳನ್ನು ಒಂದು ಕಡೆಗೆ ಸೇರಿಸುತ್ತಾರೆ. ಆಗ ದೊಡ್ಡ ಮೆರವಣಿಗೆಯಾಗಿ ಹಸನ್ ಹುಸೇನರ ಸಾಹಸ ಶೌರ್ಯ, ತ್ಯಾಗ, ಬಲಿದಾನದ ಯಥ್ರಧರ ಕರುಣಾಮಯ ಸನ್ನಿವೇಶಗಳನ್ನೆಲ್ಲ ದುಃಖದ ರೀತಿಯಲ್ಲಿ ವಿವರಿಸುತ್ತಾರೆ. ಹಳ್ಳ, ಹೊಳೆ ಅಥವಾ ಬಾವಿಗೆ ಹೋಗಿ ಎಲ್ಲಾ ಚಿಕ್ಕ ದೊಡ್ಡ ದೇವರುಗಳನ್ನು ನೀರಿನಲ್ಲಿ ತೋಳಿದು ಎಲ್ಲಾ ಸಾಮಾನುಗಳನ್ನು ಬಿಚ್ಚಿ ಕಟ್ಟಿಕೊಂಡು ಮೌನವಾಗಿ ಬರುತ್ತಾರೆ.

ಹೀಗೆ ಜನಪದರು ಹಿಂದೂ ಮುಸ್ಲಿಂ ಬಾಂಧವರು ಭಾವ್ಯಕ್ಕೆಯ ದ್ಯೋತಕವಾಗಿ ಮೋಹರಂ ಹಬ್ಬವನ್ನು ಆಚರಿಸುತ್ತಾ ಬಂದಿದ್ದಾರೆ. ದೇವರನ್ನು ಕೂಡಿಸುವುದು, ದೇವರನ್ನು ಹೊರುವುದು, ಹೆಚ್ಚೆ ಹಾಕುವುದು, ಕುಣಿಯುವುದು ಈ ಎಲ್ಲಾ ಕಾರ್ಯಕ್ರಮಗಳನ್ನು ಹಿಂದೂಗಳು ಅತ್ಯಂತ ಉತ್ಸಾಹದಿಂದ ಆಚರಿಸುತ್ತಾ ಬಂದಿರುವುದು ಇಂದಿಗೂ ಕಂಡುಬರುತ್ತದೆ.

ಉಪಸಂಹಾರ

ಒಟ್ಟಾರೆ ಹೇಳುವುದಾದರೆ ಗ್ರಾಮೀಣ ಪ್ರದೇಶದಲ್ಲಿ ಮತ್ತುಮಾನಕ್ಕನುಗುಣವಾಗಿ ಅನೇಕ ಹಬ್ಬಗಳನ್ನು ಆಚರಿಸುತ್ತಾರೆ. ಅವರು ಆಚರಿಸುವ ಪ್ರತಿ ಹಬ್ಬಗಳು ಅವರ ಸಾಮಾಜಿಕ ಮತ್ತು ಸಾಂಸ್ಕೃತಿಕ ಸಾಮರಸ್ಯವನ್ನು ಬಲಪಡಿಸುತ್ತವೆ. ನಮ್ಮ ಮೂರ್ಖಜರು ಮೂಲತಃ ಪ್ರಕೃತಿ ಆರಾಧಕರು. ಪ್ರಕೃತಿಯಲ್ಲಾಗುವ ಬದಲಾವಣೆಗನುಗುಣವಾಗಿ ಆಚರಿಸುವ ಬಹುತೇಕ ಸಾಂಸ್ಕೃತಿಕ ಮತ್ತು ಧಾರ್ಮಿಕ ಆಚರಣೆಗಳು ವೈಜ್ಞಾನಿಕ ಹಿನ್ನಲೆಯನ್ನು ಹೊಂದಿವೆ ಎಂದರೆ ತಪ್ಪಾಗಲಾರದು

ಪರಾಮರ್ಶ/ಆಕರ್ಷಣೆಗಳು

- ಗದ್ದಗಿಮುತ ಬಿ. ಎಸ್. (1988). ಕನ್ನಡ ಜಾನಪದ ಗೀತೆಗಳು. ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು ವಿಶ್ವವಿದ್ಯಾಲಯ, ಮೈಸೂರು.
- ಜನ್ಮಣಿ ವಾಲೀಕಾರ. (1992). ಜಾನಪದ ಸಾಹಿತ್ಯ ದರ್ಶನ. ಪ್ರಸಾರಾಂಗ, ಕನಾಂಟಕ ವಿಶ್ವವಿದ್ಯಾಲಯ, ಧಾರವಾಡ.

- ತಿಪ್ಪೇರುದ್ರಸ್ವಾಮಿ ಎಚ್. (1986). ಬಳ್ಳಾರಿ ಜಿಲ್ಲೆಯ ಜನಪದ ಗೀತಗಳು, ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು ವಿಶ್ವವಿದ್ಯಾಲಯ, ಮೈಸೂರು.
- ತಿಪ್ಪೇಸ್ವಾಮಿ ಡಿ. ಎಸ್. (2004). ಬಳ್ಳಾರಿ ಜಿಲ್ಲೆಯ ಜನಪದ ಗೀತ ಸಂಪ್ರದಾಯಗಳು, ಮಾಲತೀಶ ಪ್ರಕಾಶನ, ಬೆಂಗಳೂರು.
- ಬಸವರಾಜ ಹೋಲೀಸ್ ಪಾಟೀಲ. (2001). ಹೃದರಾಖಾದ ಕನಾಟಿಕ ಜನಪದ ಸಾಹಿತ್ಯ, ಅಮರ ಪ್ರಕಾಶನ, ಗುಲಬಗಾರ್.
- ವೀರಣ್ಣ ರಾಜೂರು. (2004). ಜಾನಪದ ಸಾಹಿತ್ಯ ದರ್ಶನ, ಪ್ರಸಾರಾಂಗ, ಕನಾಟಿಕ ವಿಶ್ವವಿದ್ಯಾಲಯ, ಧಾರವಾಡ.
- ಸುಂಕಾಮೂರ ಎಂ.ಎಸ್. (1976). ಜೀವನ ಜೋಕಾಲಿ, ಕನ್ನಡ ಅಧ್ಯಯನ ಶಿಠಿತ. ಕನಾಟಿಕ ವಿಶ್ವವಿದ್ಯಾಲಯ, ಧಾರವಾಡ.